

धरुणेषूदकेषु कर्मण आरभमारब्धुम् ।
अज एकपाद् व्याख्यातः । पृथिवी व्याख्याता । समुद्रो
व्याख्यातः । तेषामेष निपातो भवत्यपरस्यां बहुदेवतायामृचि
३२

उ॒त नोऽहिर्बु॒ध्न्यः शृ॒णोत्व॒ज एक॑पात्पृथि॒वी स॒मु॒द्रः ।
वि॒श्वे दे॒वा ऋ॒तावृ॒धौ हु॒वा॒नाः स्तु॒ता मन्त्राः॑ कवि॒श॒स्ता अ॒वन्तु ॥
अपि च नोऽहिर्बु॒ध्न्यः शृ॒णोतु॑ । अजश्चैकपात्पृथिवी च समुद्रश्च सर्वे
च दे॒वाः । सत्य॑वृ॒धो वा । यज्ञ॑वृ॒धो वा । हूय॑माना मन्त्रैः
स्तु॒ताः । मन्त्राः॑ कवि॒श॒स्ताः । अ॒वन्तु॑ । मे॒धावि॑शस्ताः ।
दध्य॑ङ् प्रत्यक्तो ध्यानमिति वा । प्रत्यक्तमस्मिन्ध्यानमिति वा ।
अथ॒र्वा व्या॑ख्यातः । मनु॒र्मन॑नात् । तेषामेष निपातो
भवत्यैन्द्रयामृचि ३३

या॒मथ॑र्वा मनु॒ष्पि॒ता द॒ध्यङ् धि॒यम॑त ।
तस्मि॒न्ब्र॒ह्मा॒णि पू॒र्वथे॑न्द्र उ॒क्था स॒म॒ग॒म॒तार्च॑न्ननु॒ स्व॒राज्य॑म् ॥

या॒मथ॑र्वा च । मनुश्च पिता मानवानाम् । दध्यङ् च ।
धि॒यम॑तनिषत । तस्मिन्ब्रह्माणि कर्माणि पूर्वेन्द्र उक्थानि च
संगच्छन्ताम् । अर्चन्योऽनूपास्ते स्वाराज्यम् ३४

अथा॒तो द्यु॒स्थाना॑ दे॒वग॑णाः । तेषामादित्याः प्रथमागामिनो भवन्ति
। आ॒दि॒त्या व्या॑ख्याताः । तेषामेषा भवति ३५

इ॒मा गि॒र आ॒दि॒त्येभ्यो॑ घृ॒तसू॑ः स॒नाद्रा॑र्जभ्यो जु॒ह्वा जु॒होमि॑ ।
शृ॒णोतु॑ मि॒त्रो अ॒र्य॒मा भ॒गौ न॑स्तुविजा॒तो वरु॑णो द॒क्षो अं॑शः ॥

घृ॒तसू॑र्घृतप्रस्त्राविन्यः । घृ॒तप्र॑स्त्राविण्यः । घृ॒तसा॑निन्यः ।
घृ॒तसा॑रिण्यः इति वा । आ॒हुती॑रादित्येभ्यश्चिरं जु॒ह्वा जु॒होमि॑ ।